

പക്ഷാഘാതത്തിന്റെ ചികിത്സയ്ക്കായി കോംപ്രിഹെൻസീവ് സ്ട്രോക്ക് സെന്റർ തിരുവനന്തപുരം മെഡിക്കൽ കോളേജിൽ നടപ്പിലാക്കിക്കൊണ്ടിരിക്കുകയാണ്. CT, CT Angiogram സ്ഥാപിച്ചുകഴിഞ്ഞു. പ്രത്യേകം സ്റ്റോക്ക് ഐ.സി.യു. രണ്ടു മാസത്തിനുള്ളിൽ ആരംഭിക്കാൻ സാധിക്കും. സ്ട്രോക്കിനുവേണ്ടി Neurointervention ഈ വർഷം അവസാനത്തോടുകൂടി പ്രവർത്തന സജ്ജമാകും. കോഴിക്കോട്, ആലപ്പുഴ മെഡിക്കൽ കോളേജുകളിലെ സ്റ്റോക്ക് സെന്റർ പ്രവർത്തനം തുടങ്ങുന്നതിനുള്ള നടപടികൾ ആരംഭിച്ചിട്ടുണ്ട്. കൂടാതെ എല്ലാ മെഡിക്കൽ കോളേജുകളിലും Medicine വിഭാഗത്തിലും Neuro Medicine വിഭാഗത്തിലും പക്ഷാഘാതത്തിനാവശ്യമായ പരിശോധനകളും ചികിത്സകളും നൽകുന്നുണ്ട്. പക്ഷാഘാത ചികിത്സയ്ക്കായി സംസ്ഥാന ജീവിത ശൈലി പദ്ധതിയുടെ കീഴിൽ വിവിധ പദ്ധതികൾ നടപ്പിലാക്കിവരുന്നു. ശ്രീ. ചിത്തിര തിരുനാൾ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിന്റെ കീഴിൽ ആരോഗ്യ വകുപ്പിലെ ഫിസിഷ്യന്മാർക്ക് പ്രത്യേക പരിശീലനം നൽകുകയും എല്ലാ ജില്ലാ ആശുപത്രികളിലും സ്റ്റോക്ക് യൂണിറ്റുകൾ ആരംഭിക്കുന്നതിനുള്ള നടപടി സ്വീകരിക്കുകയും ചെയ്തിട്ടുണ്ട്. Stroke Identification rehabilitation Awareness and Stabilisation Programme (SIRAS) എന്ന പേരിൽ ആരംഭിച്ച ഈ പദ്ധതി ഇപ്പോൾ 9 ജില്ലാ ആശുപത്രികളിൽ പൂർണ്ണ തോതിൽ പ്രവർത്തിച്ചുവരുന്നു. പക്ഷാഘാത രോഗികൾക്ക് നൽകി വരുന്ന ത്രോംബോലൈസിസ് ചികിത്സയ്ക്കായി വശ്യമായ Tissue Plasminogen Activator Actilyse എന്ന വിലയേറിയ മരുന്ന് കെ.എം.എസ്.സി.എൽ. വഴി സംഭരിക്കുകയും സൗജന്യമായി ഈ കേന്ദ്രങ്ങളിലൂടെ രോഗികൾക്ക് നൽകുകയും ചെയ്തിട്ടുണ്ട്. എല്ലാ ജില്ലാ ആശുപത്രികളിലും stroke rehabilitation സെന്ററുകൾ ആരംഭിക്കുകയും സാമൂഹികാരോഗ്യ കേന്ദ്രങ്ങളിലൂടെ സ്റ്റോക്ക് ഫിസിയോ തെറാപ്പി നൽകാൻ നടപടി സ്വീകരിക്കുകയും ചെയ്തിട്ടുണ്ട്.

#### അവയവദാന മേഖലയിലെ അഴിമതികൾ

211 (4936) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അവയവ ദാനം നൽകുന്നതും സ്വീകരിക്കുന്നതും സംബന്ധിച്ച തീരുമാനമെടുക്കുന്നതിൽ വരുന്ന കാലതാമസം തടയാൻ പ്രസ്തുത മേഖലയിലുള്ള അഴിമതികളും കച്ചവടവും ഇല്ലാതാക്കാനുമായി ഈ സർക്കാർ സ്വീകരിക്കുന്ന പ്രധാന നടപടികൾ എന്തെല്ലാമെന്ന് വ്യക്തമാക്കുമോ;

&

(ബി) ഇതിനായി നിയോഗിക്കപ്പെട്ട ജില്ലാതല അംഗീകാര സമിതികളുടെ പ്രവർത്തനങ്ങൾ കാര്യക്ഷമമാക്കുന്നതിനും കാലതാമസം ഒഴിവാക്കുന്നതിനായി സ്വീകരിക്കാനുദ്ദേശിക്കുന്ന പ്രധാന പ്രവർത്തനങ്ങൾ എന്തെല്ലാമെന്ന് വിശദമാക്കുമോ?

അവയവദാനവും കൈമാറ്റവുമായി ബന്ധപ്പെട്ട പ്രശ്നങ്ങൾ ദുരീകരിക്കുന്നതിനായി 2014-ലെ ട്രാൻസ്ഫ്ലാൻഷൻ ഓഫ് ഹ്യൂമൻ ഓർഗൻസ് ആന്റ് ടിഷ്യൂസ് റൂൾസിലെ ചട്ടം 31 പ്രകാരം 1994-ലെ ട്രാൻസ്ഫ്ലാൻഷൻ ഓഫ് ഹ്യൂമൻ ഓർഗൻസ് ആക്ട് കീഴിൽ, കേരള സ്റ്റേറ്റ് ഓർഗൻ ആന്റ് ടിഷ്യൂ ട്രാൻസ്ഫ്ലാൻസ് ഓർഗനൈസേഷൻ സ്ഥാപിക്കുന്നതിനും ഇതിനെ 1955-ലെ തിരുവിതാംകൂർ-കൊച്ചി ലിറ്റററി, സയന്റിഫിക്, ചാരിറ്റബിൾ സൊസൈറ്റീസ് രജിസ്ട്രേഷൻ ആക്ട് പ്രകാരം ഒരു സൊസൈറ്റിയായി രജിസ്റ്റർ ചെയ്യുന്നതിനും തീരുമാനിച്ചിട്ടുണ്ട്. അവയവദാനവുമായി ബന്ധപ്പെട്ട പ്രവർത്തനങ്ങൾ ഒരു സൊസൈറ്റിയുടെ കീഴിൽ കൊണ്ടുവരുന്നതുവഴി ജില്ലാതല അംഗീകാര സമിതികളുടെ പ്രവർത്തനങ്ങൾ കൂടുതൽ കാര്യക്ഷമമാക്കാൻ കഴിയുന്നതാണ്.

(സി) പ്രസ്തുത പദ്ധതിയിൽ കഴിഞ്ഞ കാലങ്ങളിലുണ്ടായ പ്രധാന തട്ടിപ്പുകൾ എന്തെല്ലാമെന്നും ഇത്തരം തട്ടിപ്പുകളിൽ ഉൾപ്പെട്ട എത്ര പേരെ കണ്ടെത്തി നടപടി സ്വീകരിച്ചുവെന്നുമുള്ള വിശദാംശം ലഭ്യമാക്കുമോ?

പ്രസ്തുത പദ്ധതിയുമായി ബന്ധപ്പെട്ട് ലഭിച്ച പരാതി സർക്കാർ പരിശോധിച്ചു വരുന്നു.

### അവയവ മാറ്റ ശസ്ത്രക്രിയകൾ

212 (4937) ശ്രീ. എച്ച്. സലാം: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് പ്രതിവർഷം സർക്കാർ-സ്വകാര്യ ആശുപത്രികളിലൂടെ എത്ര അവയവ മാറ്റ ശസ്ത്രക്രിയകളാണ് നടന്നുവരുന്നതെന്ന് അറിയിക്കാമോ?

കേരളത്തിൽ പ്രതിവർഷം സർക്കാർ സ്വകാര്യ ആശുപത്രികൾ മുഖേന ഏകദേശം 650 മുതൽ 800 വരെ അവയവ മാറ്റ ശസ്ത്രക്രിയകൾ നടന്നുവരുന്നു.

(ബി) അവയവ മാറ്റ ശസ്ത്രക്രിയയ്ക്ക് വിധേയരായവരുടെ ഡാറ്റ ആരോഗ്യ വകുപ്പിന്റെ പക്കലുണ്ടോ; ഇല്ലെങ്കിൽ ഇത്തരമൊരു ഡാറ്റാ ബാങ്ക് രൂപീകരണത്തിന് നടപടി സ്വീകരിക്കുമോ?

അവയവദാനവുമായി ബന്ധപ്പെട്ട കണക്ക് അതാത് ആശുപത്രികൾ മുഖേനയാണ് നിലവിൽ സ്വീകരിച്ചുവരുന്നത്. ഡാറ്റാബാങ്ക് രൂപീകരിക്കുന്നതിനായി, സർക്കാരിന്റെ അവയവദാന പദ്ധതിയുടെ ഭാഗമായി, നാഷണൽ ഇൻഫർമാറ്റിക്സ് സെന്റർ മുഖേന ഒരു ഓൺലൈൻ രജിസ്ട്രി വികസിപ്പിച്ച് വരുന്നുണ്ട്.